

I. Жалпы Жоболор

- 1.1. Педагогикалык практика боюнча Жобо (мындан кийин-Жобо) ОшМУнун педагогикалык адистиктердеги студенттеринин практикасын уюштуруунун жана педагогикалык адистиктердин милдеттерин аныктайт.
- 1.2. Жобо КРнын "Билим берүү жөнүндөгү", "Мугалимдин статусу жөнүндөгү" мыйзамдарынын, КРнын "Эмгек Кодексинин" (2014-ж.), КРнын жогорку кесиптик билим берүүнүн мамлекеттик билим берүүчүлүк стандартынын (2015-ж.), ОшМУнун Уставынын, ОшМУнун 2019-жылдары өнүктүрүү Концепциясынын (2019-ж.), ОшМУнун бакалавр окуу формасындагы студенттердин педагогикалык практикасынын программасынын (2015-ж.), ОшМУнун №6, №22-биолетендеринин негизинде иштелип чыкты.
- 1.3. Педагогикалык практика жогорку педагогикалык билим берүүнүн негизги билим берүүчүлүк программасынын бир бөлүгү катары эсептелинет. Практиканын максаты, милдеттери, көлөмү КРнын жогорку кесиптик билим берүүнүн мамлекеттик стандартында жана ОшМУнун бакалавр формасындагы студенттердин педагогикалык практикасынын программасында аныкталып көрсөтүлгөн.
- 1.4. Педагогикалык практика өлкөнүн түрдүү типтеги жалпы орто билим берүү жана спецификасына карата мектепке чейинки билим берүү мекемелеринде өткөрүлөт.
- 1.5. Жогорку кесиптик билим берүүнүн мамлекеттик стандартынын негизинде педагогикалык практиканын төмөндөгүдөй структурасы көрсөтүлгөн: адаптациялык-педагогикалык (3 кредит), кесиптик-базалык (9 кредит), кесиптик-профилдик (16 кредит), окуу-талаа, архивдик-музейдик, фольклордук, этнопедагогикалык, плэнер ж.б.

II. Практиканын максаты, милдеттери жана мазмуну

Педагогикалык практика жогорку квалификациядагы мугалим адистерди даярдоо процессинде негизги орунду ээлейт. Компетенттүү адистерди даярдап чыгуу бүгүнкү күндө коом тарабынан жогорку окуу жайларынын алдына коюлган талаптардан болуп калды. Өзүнүн таңдаган кесибин жан дүйнөсү менен сүйгөн, билимдүү жана практикалык ык, машыгууга ээ болгон адистер гана мезгилдин талаптарына жооп бере ала тургандыгын турмуш өзү көрсөтүп турат. Мына ушундай адистерди даярдап чыгууда педагогикалык практиканын ролуна, анын уюштурулушуна жана бийик деңгээлде өтүлүшүнө өкмөт, министрлик тарабынан көңүл бурулу, урунтуу иштер жүргүзүлүп жатат.

2015-жылы КРда иштелип чыккан мамлекеттик билим берүү стандартында адистерди даярдоодо педагогикалык практикалардын ролуна өзгөчө басым жасалып, практиканын үч түрү окуу пландарына киргизилген. 2-курста адаптациялык - педагогикалык практика окуу планына 3 кредиттик б.а. 90 сааттык көлөмдө, 3-курста кесиптик-базалык (9кредит, б.а. 270 саат), 4-курста кесиптик- профилдик (16 кредиттик, 480 саат) практикалар пландаштырылган. Билим берүү стандартында кээ бир адистиктер боюнча өзгөчөлүгүнө жараша студенттин практикалык ык, машыгуусун калыптандыруу максатында практиканын түрлөрү пландаштырылышы көрсөтүлгөн. Мисалы, биология адистигине " окуу-талаа" практикасынын киргизилиши белгиленген. Билим берүүнүн мамстандарына негиздеп окуу пландарына кесиптик-базалык, кесиптик-профилдик практикалардын сааттарынын эсебинен практиканын төмөндөгүдөй түрлөрү киргизилген:

- окуу талаа;
- химиядан окуу практикасы;
- географиядан комплекстүү окуу талаа практикасы;
- архивдик- музейлик;
- фольклордук;
- этнопедагогикалык;
- плэнер ж.б.

Ош мамлекеттик университетинин студенттеринин педагогикалык практикаларын өткөрүү боюнча Жобосу университеттин методикалык кафедраларынын, факультеттердин практика жетекчилеринин жана педагогикалык билим берүүнү өркүндөтүү борборунун биргелешкен кеңешмесинде талкууланган жана ОшМУнун Окумуштуулар Кеңешинде бекитүүгө сунушталган.

ОшМУнун Окумуштуулар Кеңешинде (2019-жыл, 24-апрель, №6 протокол) бекитип, ректордун №375 (27.04.2019) буйругу менен тастыкталган.

Жобо КРнын "Билим берүү жөнүндөгү", "Мугалимдин статусу жөнүндөгү" мыйзамдарынын, КРнын "Эмгек Кодексинин" (2014-ж.), КРнын жогорку кесиптик билим берүүнүн мамлекеттик билим берүүчүлүк стандартынын (2015-ж.), ОшМУнун Уставынын, ОшМУнун 2019-жылдары өнүктүрүү Концепциясынын (2019-ж.), ОшМУнун бакалавр окуу формасындагы студенттердин негизчиликтеги практикасынын программасынын (2015-ж.), ОшМУнун №6, №22-биолетендеринин негизинде иштелип чыкты.